

ב"ה

**אין ליכט
פון תורה**

ספר

**שמחת שלום
אידיש**

86

הוצאת אמונה
ברוקלין נוא יארק,
שנת תשל"ח לפ"ק

זה השער לה' צדיקים יבואו בו

בעזה"ת

קונטרס שמחת שלום

חלק ראשון

כולל הלכות ומנהגי חופה וחתונה השכיחים
ונזנחים מחמת חסרון ידיעה

מלוקט משו"ע ואחרונים, אשר מימיהם אנו שותים,
ובעקבותיהן אנו הולכין, וידיעתן נחוצים מאוד לכל בית נאמן
בישראל, אשר יסודתה בהררי קודש, ומגמתה להמשיך שלשלת
הקדושה לדורות הבאים, עד שיתקיים בנו גאולת וישועת
הנביאים, במהרה.



הו"ל בחמלת ה' עלי בזכות אבותי ורבותי הק' זי"ע

הק' שלום יודא גראס

רב דקהל „מגן שאול“ ד„האלמין“ ור"מ בישיבה וכולל „בית ישע“
„מכון להוראה בשחיטות ובדיקות“



הוצאת

אמונה פאבלישינג

ברוקלין נוא יארק

שנת תשל"ח לפ"ק

דפוס בית דפוס

אופסט „מיריה“

ברוקלין, ניו יורק

הרוצה להשיג הספר הזה יפנה אל המוציא לאור:

Copyright © 1977

כתובת המחבר :

Rabbi Sholom Y. Gross
4711 — 12th Ave. Apt. a-5
Brooklyn, N. Y. 11219
436-8086



כל הזכויות שמורות

Printed in the United States of America

דפוס אופסט "מוריה"
MORIAH OFFSET CO.
160 JOHN STREET
Brooklyn, N. Y. 11201
(212) 852-4141

קונטרס שמחת שלום

פארווארט

מיר טרעפען פאר נייטיג און רעכט אפצושרייבען געציילטע וויכטיגע דינים וואס מען מוז אנקנימען דערצי ביי יעדע חופה און חתונה און לויט ווי דער פראקטיק ווייזט טרעפט זיך זייער אפט אז צוליב אומוויסענקייט פאלט מען דאך אין יסודות'דיגע הלכות, און דאס אלעס איז נאר צוליב דעם וואס מען איז פאריאגט בפרט פאר א חתונה, און די צייט ערלויבט נישט געהעריג זיך אריינציטוהן אין די הלכות, דערפאר טוען מיר דא ציטרען איינצעלנע הלכות, וואס לויט אונזער ידיעה זענען וויכטיג און נאכגעלאזט, און מיר האפען אז דאס וועט ברענגען אסאך נויץ פארען ברייטען ציבור.

גלייכצייטיג ווילען מיר מעורר זיין די רבנים מסדרי קידושין וואס זיי זענען באפולמעכטיגט און באויפטראגט אז די אלע הלכות וואס זענען גילטיג ביז די חופה און דערנאך זאלען דארכגעפירט ווערען מיטען גרעסטען פינקטליכקייט (ע"י ב"ש סי' כ"ח ס"ק מ"ט ושלחן העזר ח"ב סי' ח' בשם הגרי"ח זאננפעלד, וע"ע אה"ע סי' מ"ט ס"ג, ובט"ז סק"א, ופת"ש א', ושו"ת שו"מ (מהר"ג ח"א רל"ט), ושו"ת מהרש"ך (ח"ב ק"י), ושו"ת מנח"א ח"ג ל"ט, נו"ב אה"ע סי' נ"ו), אזוי ווי עס ווערט באשריבן באריכות אין א בריעף פון הגה"ק משינעוו זצלה"ה (נדמ"ח בס' תול' קו"א בסופו), דעריבער איז וויכטיג אז זיי זאלען אכטונג געבען אויף די אלע ווייטער דערמאנטע זאכען און עהנליכע צו דעם, ווייל מען קען נישט בויען קיין שום יסוד אז די מחותנים ווייסען סיי ווי, ווען לחכם ויחכם עוד.

פרק א

דינים פאר די חופה וחתונה

(א) דער רמ"א שרייבט (אה"ע סו, א.) אז דער חתן זאל מקבל קנין זיין בעפאָר די עדים שרייבען אינטער די כתובה, און אזוי איז דער מנהג, דעסער גלייכען פירט מען זיך אויב מען מאַכט עקסטרא תנאים מקבל קנין צו זיין פון ביידע צדדים, דאָ מאַכט אַ ערנסטע פראָבלעם וואָס די כלה און מערסטענטייל דער חתן אויך, ווייסען נישט וואָס דאָס מיינט מקבל קנין זיין און הייבען אויף סתם דעם טוך אָדער גארטעל וכדומה נישט וויסענדיג וואָס טיט זיך, און פאַרשטייט זיך אז אַזאָ צייט איז זייער אומבאַקוועם פאַר אַ חתן זיך אָנצורופען אַז ער פאַרשטייט נישט דעם באַדייטונג פון דעם, אינדערצייט וואָס דער חתן דאַרף מיטען פוהלשטענדיגען דעת מקנה זיין וויינע התחייבות פאַרען כלה, דאָס זעלבע די כלה פאַרען חתן, ווייסען זיי נישט וואָס זיי טוען, וואָס פאַראַ ווערט האָט אַזאָ קנין? און אפילו מען זאל אַפירזיכען אַ היתר און אַ לימוד זכות, איז דאָס זייער פיין אויפגען עבר, אָבער להבא, אַז מען טיט אַזאָך וואָס שטייט אין ש"ע, איז נישט קיין אינטערשייד צי דאָס איז מעכב אָדער נישט פאַרוואָס זאל מען עס נישט טוהן געהעריג אין מן המוכרח ווי מען דאַרף? פינקט ווי ביי אַלע מצות און מנהגים (עי' שו"ת הריב"ש סי' ק"ן בשם הר"ן, ובשו"ת אב"צ יור"ד סי' ש') בפרט ווען דאָס קען דאַרכגעפירט ווערען מיט אַ קלייניקייט דאַרען אויפקלערן דעם חתן ער זאל אויפהייבען דעם חפץ לכה"פ אַ טפח, לכתחילה דריי טפחים (חור"מ קצ"ח, ע"ש), אינוינען האָבען דאָס קונה צי זיין, און גלייכצייטיג מקנה זיין פאַר די אַנדערע צד די כתובה און חוספת כתובה, דאָס זעלבע טיט מען ביי די תנאים מיט ביידע צדדים.

(ב) לויט ווי עס זעהט אויס אין די פוסקים איז דאָס בעסטע מקדש צי זיין מיט אַ רינגעל וואָס דער חתן איז דער אייגינטימער דערפון נישט געבאָרגט, (עי' ב"ש אה"ע סי' כ"ח ס"ק מ"ט), און דערפאַר איז גלייך אַז דער חתן זאל דאָס געהעריג קונה זיין פאַר די קידושין און אזוי ווי אויך בשעת די חופה איז דער צייט זעהר בהול, דעריבער איז אַ דבר טוב מען זאל געבען פאַר'ן חתן אויפהייבען דאָס רינגעל אינדערהיים לשם קנין און דערנאָך זאל ער דאָס צוויקגעבן לשם פקדון ביז צי דער חופה.

(ג) מען דאַרף געוואָרענט זיין אַז דער חתן זאל נישט איבערגעבן דעם דימענטען רינג אַליין וועגן חשש קידושין ווי עס שטייט אין די פוסקים.

(ד) הגה"צ ר"י שטייף זצ"ל האָט געפסקט אויב מען טיילט די כיבודים פון די ברכות סיי אינטער די חופה סיי ביים בענטשען, זאָלען די מברכין נישט מפסיק זיין ביזען סוף (עי' ש"מ'ב' קמ"ז י"א).

(ה) די ברכה וואָס דער מסדר קידושין מאַכט דאָרף ער אינזינען האָבן דערביי מוציא זיין דעם חתן אַזוי אויך דער חתן דאָרף אינזינען האָבן יוצא צי זיין, און מען דאָרף אָנזאָגן אויך פֿאַר די כלה זאָל אויסהערן די ברכה און דער מברך זאָל אינזינען האָבן אויך אויף איר (ב'א'ח' פ' שופטים או' ב').

(ו) עס טרעפט זיך ביי שבע ברכות, אַמאָל אַז מען איז מכבד דעם חתן צי זאָגן די שבע ברכות, דאָרף מען וויסען אַז לכתחילה טאָר מען דאָס נישט טוהן, און דער רמב"ם האָט זיך אַמאָל געבייזערט אויף אַ חתן וואָס האָט אַליין געמאַכט די ברכות (הר"א בן הרמב"ם, מרדכי כתובות פ"א בשם רב שר שלום גאון, שו"ת ח"ש ח"ב, ל"ח נ"ו, שד"ח חו"כ סעי' ח"י).

(ז) מען דאָרף זעהן אַז דער מסדר קידושין זאָל בקי זיין בטיב גיטין וקידושין (עי' פת"ש אה"ע מ"ט סק"א, ושו"מ מהד"ת, ח"א רל"ט, מהרש"ך ח"א ק"ס, וח"ב קס"ז), אַזוי שרייבט אויך שאַרף דער נוהג כצאן יוסף עמוד קי"ד.

(ח) דער רב המסדר זאָל דאָרכקיקען די כתובה פֿאַרען חופה כדי די כתובה זאָל זיין כשורה פֿאַרען יחוד (אה"ע סי' ס"ו ס"א, ע"ש).

(ט) דער יחוד דאָרף זיין אין שטיב פֿין חתן (רמ"א סי' נ"ה ס"א), דערפֿאַר דאָרף מען ביי אַ חתונה זאָל צי באַשטימען דעם חדר יחוד פֿאַרען חתן (מ"ב של"ט ס"ק ל"ב) דעריבער אויב מען וויל יוצא זיין אָהנע פקפוקים ודחוקים זאָל מען בפירוש אויסנעמען מיטען בעה"ב פֿין זאָל אַז דער חדר יחוד זאָל געהערן פֿאַרן חתן.

(י) לכתחילה דאָרף זיין די טיר ביי יחוד פֿאַרמאַכט, הגם עס איז דאָ וואָס פסק'נען אַז עס דאָרף נישט זיין פֿאַרשפּאַרט (מנח"י ח"ד כ"ח), עכ"פּ פֿאַרמאַכט דאָרף זיין און מען זאָל נישט אַריינגיין, דעריבער צי באַוואָרענען דאָס איז ראַטזאָם צי פֿאַרשפּאַרען, און נישט עפענען פֿאַר פינף מינוט (שם סי' צ"ה) טייל האַלטען צען מינוט (קצת גדולי דורינו), און די עדים זאָלען שטיין אינדרויסען.

(יא) דער ח"א פסק'ט (אין כלל קכ"ט) אַז ווען דער חופה ענדיקט זיך בייטאָג, מעג דער חתן תיכף עסען, ווייל דעמאָלט איז שוין זיין יו"ט, און אַזוי פירט מען זיך, פינדעסטוועגן אַ חתן וואָס ווייסט אַז דער חופה זיינער וועט זיך ענדיגען בייטאָג זאָל ער זיך אויסנעמען בפירוש אַ טאָג פריער ביי מנחה אַז ער וויל נישט ענדיגען דעם תענית ביז ביינאַכט (מ"ב תקס"ב, י"ב).

(יב) עס איז ראוי פֿאַר יעדן יר"ש ער זאָל זיך אָנגרייטען עדים פֿאַר די חופה און זאָל זיי זאָגען שטילערהייט זיי זאָלען מהרהר זיין בתשובה, (רפ"ד בהקדמה, עי' רמ"א אה"ע סדר הגט סי' קנ"ד, ובס' דברי יוסף עה"ת, ובשו"ת

תירוש ויצהר ל, וא"ר רס"ח יב, פמ"ג סק"ה). דערפאר דארף מען פאר קידוש אויך מהרהר בתשובה זיין (א"ר, ופמ"ג שם, החיד"א במורה באצבע סי' ד' קמ"ג).

פרק ב

מנהגי חופה וחתונה

א) עס איז ליידער איינגעבראכן געווארן די צוים וואָס האָט געהיט טויזענטער יאָרן אויפֿען אַלטען ירושה'דיגען אידישען מנהג צי מאַכען אַ חופה אינטערן הימעל מענער שטייענדיג אויף איין זייט און פרויען אויף די אנדערע זייט, עס האָט זיך שטאַרק אַריינגעכאַפּט אַ מאָדערנעזאַציע אין דעם מנהג, וואָס דאָס שטאַמט פֿון די רעפֿארמער אין אייראָפּע, דהיינו מען מאַכט די חופה אין אַ שטיב מענער זיצן אויף איין זייט, פרויען, אויף די צווייטע (און דער שטן אינדערמיט) וואָס דאָס גרעניצט זיך מיט הריסה פֿון ערנסטע אידישע יסודות.

דאָס ערשטע: דער ס"ח (שצ"ג) שרייבט אַז אפילו שמחת חתן וכלה וואָס קען נישט דאָרכגעפֿירט ווערען אָהנע זעהן פרויען טאָר מען נישט דאָרט זיין, און כאָטש ביי שטייענדיגע חופות אויף די גאָס קען אויך זיין פֿראַבלעמען אין דעם הינויכט, פינדעסטוועגן איז דאָס פֿיל גרינגער, מיט דעם ווען מען שטייט, און מען זיצט נישט אויף איין פּלאַץ, און חוץ אַלעם ווען מען מאַכט די חופה אינדרויסן איז געווענליך באַנאַכט (אָדער פֿאַרנאַכט) וואָס עס איז טינקעל און מען זעהט שווער, און עס איז אויף די פֿרייער גאָס, (זעלבסטפֿאַרשטענדליך אַז עס איז זעהר וויכטיג אפילו ביי חופות אויף די גאָס צי זעהן עס זאָל זיין געהעריג אָפּגעטיילט מענער פֿון פרויען) און אַזוי האָבען זיך געפֿירט אבות אבותינו, דעריבער טאָרן מיר נישט משנה זיין ווייל דאָס אָנרירען אַ מינדעסטע טייל פֿון אַ מנהג ציברעכט אידישקייט, ווי מיר האָבען בייגעלעבט די לעצטע הינדערט פיפּציג יאָר וואָס גאַנצע מדינות זענען אויסגעשמד'ט געוואָרען דורך טשעפען אידישע מנהגים, און אַזוי האָבען מיר בקבלה פֿון מן חת"ס זצ"ל חצ"ש אסור מה"ח און, עושה חדשות בעל מלחמות" און דאָס איז פֿאַבליבען אונזער איינציגע צוים צווישען ערליכע און פֿרייע.

ב) פֿיל פֿיל ערגער איז די מאָדערנע חופה אין אַ שטיב וואָס איז אַרומ־גענימען, דאָרט שפֿירט מען זיך מער אינאיינעם, (סברת כמה ראשונים לענין יחוד, סוף קידושין, אה"ע סי' כ"ב) די שטיב איז באַלויכטען מיטען פֿוהלען טעמפּאָ פֿינקט ווי אינמיטען טאָג, און מען קען געהעריג קיקען איינע צום צווייטע, און ועל כולם מען זיצט! די פרויען פֿון איין זייט מענער פֿון די אנדערע זייט, ווינדער איבער ווינדער די זעלבע מענטשען וואָס ביי אַ חתונה וואָלטן זיי ח"ו נישט געגעסען אין זעלבן זאָל מענער אין פרויען און ביים חופה

איז אלעס כשר ??? מנהג רעפאָרם - ולהבדיל מנהג אבותינו. עובד ליצר - וליצור.

(ג) געדענקט ליבע אידען, ביי די רעפאָרמער האָט זיך אויך נישט אָנגעהויבען מענער אין פרויען ציוואַמען אויסגעמישט, נאָר קודם האָט מען אָנגעהויבן אָהנע מחיצה צווישן מענער און פרויען דערנאָך איז געוואָרען אַלס ערגער, ווילאנג מען האָט נישט געמאַכט קיין שום אינטערשייד, מענער און פרויען אַלעס ציוואַמען רח"ל, דאָס זעלבע קען פאַסירען ח"ו מיט די חופות, היינט זיצען מענער אויף איין זייט פרויען אויף די צווייטע ווען דער אייניקלע וועט חתונה מאַכען קען שוין זיין ח"ו אויסגעמישט, פאַרוואָס ?

(ד) דער חירוק איז גאַנץ איינפאַך ווילאנג מען ווייס אז מען טאָר זיך נישט אַוועקרייען אפילו אַ האָר פֿין מנהג אבותינו ואמותינו וואָס מיר האָבען געירשנ'ט דור אחר דור ביזען באַרג סיני, און אַזוי ערציהט מען די דורות ווייטער קען מען האָפען בעזהי"ת אז די אייניקלעך וועלען אָנהאַלטען די טראַדיציע און שטעלען אַ חופה וואָס זיי זאָלען זיך נישט דאַרפען דערהיינט שטעמען פֿין זייערע עלטערן, טאָמער טיט מען מאַדערנעזירען דאָס אידישע הייליגטום ווי חופות א. ד. ג. דעמאָלט טוען די קינדער נאָך דעם זעלבן ביישפּיל, און אַזוי ווי דער מאָראַל פאַלט דאָך שטענדיג יעדן דור, ווערט אַלעס מאַדערניזירט און עס איז איינגעשטעלט אז ביי די אייניקלעך זאָל זיין געמישטע חופות און חתונות, רח"ל, ה' ישמרנו. און אויסערדעם ווערען די קומענדיגע דורות ערצויגען מיט'ן פרינציפ אז יעדער טוהט וואָזוי אים גליסט, און ער דאַרף נישט נאָכטוהן די עלטערן ביי קיין שום מנהג שבעולם, און דאָס איז הריסות הדת, חורבן תורתנו הק'.

שטיין ביי די חופות

(ה) די צווייטע פעלער פֿין די סאָרט חופות ווייל אַלע אונזערע מנהגים זענען באַזירט אויף הייליגע פונדאמענטען אפילו טיילמאָל איז פאַרהוילען פֿון אונז דער טעם און אפילו דאָס שטיין באַ דער חופה האָט אַ מקור אין די הלכה ווי עס ווערט באַשריבען אויספירליך אין תיקוני זוה"ק (תיקון י') אז בשעת קידושין און שבע ברכות דאַרף מען שטיין, און הגאון ר' שלמה קלוגער זצ"ל שרייבט (האלף לך שלמה סי' קט"ו) אז מען דאַרף חושש זיין דערויף, און מיט די נייע חופות איז מען עוקר קאמפלעט די הלכה.

חוקות הגוי

(ו) דער דריטער פעלער פֿון די חופות, דער איסור תורה ובחוקותיהם לא תלכו, ווייל דער מנהג ביי רעפאָרמער שטאַמט פֿינעם גוי, און דערפאַר

אויסערדעם וואָס מיט די חופות באַיקאַטירט מען גענצליך דעם איסור, איז מען מסכן דעם גאַנצן עקזיסטענץ פֿין יהדות מיטען אַריינברענגען גוי'שע מנהגים, יעדעס שטיקעל גוי'שקייט שטיפט אַרויס אַסאַך אידישקייט, און לויט ווי מיר האָבן זיך נאָכגעפרעגט עקזיסטירט נישט היינט צי טאָג אין ארץ ישראל דאָרט ווי עס איז געדעכט באַוואוינט מיט היימישע אידען (אזוי ווי ירושלים, בני ברק, א.ד.ג.), מער ווי איין האָטעל וואָס טיט ערצייגען די סאַרטען חופות.

רבנים מסדרי קידושין - זייט געווארענט!

ז) און פינקט ווי עס ליגט אַ פליכט אויף יעדען נישט צי זיין אָנוועזענד ביי די דאָזיגע חופות ליגט גלייכצייטיג אַ אויפגאַבע אויף די אַלע אַרטאָדאָקסישע רבנים מסדרי קידושין צי פאַרלאַנגען פֿין די מחותנים אויסשליסליך נישט צי מאַכען די אויבענדערמאָנטע חופה צערעמאניעס, וואָס ציברעכט דעם מויער פֿין אידישקייט! און נישט מסדר קידושין זיין אויף אַזאַ פּלאַץ, ווייל דאָס קלאַפט זייער מאָדנע אַזאַ סאָרט מורכב'דיגע חופה צערעמאניע, אַן אַרטאָקסישער רב מיט אַ נעאלאגען (רעפּאָרעם) חופה, דאָס זעלבע איז מיט די אַנדערע רבנים וואָס נעמען אַנטייל אין די חופה, צ.ב.ש. לייענען די כתובה, שבע ברכות, דאַרפֿען אויסמיידען די סאַרטען חופות, כדי נישט צי מאַכען אַ חילול השם און ברענגען דערצי מען זאָל זיך מורה היתר זיין לכבוד דעם, נאָכצייטאָן דעם מאָדערנעם ביישפּיל. ווייל אַלע פירצות הייבען זיך פֿין די גדולים, כ"ש אַז דאָס איז אַ חילול השם ווען דער רב אַליין ביי זיין שמחה מאַכט אַזאַ חופה צערעמאניע.

פרק ג

חופה און חתונה בילדער

(א) די צווייטע מכה איז מכת „ברד" דאָס גרויסע בליצעריי וואָס קימט פאַר בשעת'ן קבלת פנים, חופה, חתונה, פֿין די בילדער מאַכער'ס האָט שוין געגרייכט דעם קלימאקס, עס לאָזט זיך אַליינס נישט גלייבען וואָס מען הערט ווילאָנג מען טיט דאָס נישט מיטלעבן.

(ב) מיר רעדען נישט פֿון חומרות מחמיר צי זיין ווי די שיטות וואָס האַלטען אַז פּאַטאַגראַפֿיע בילדער זענען אסור עפ"י הלכה, (עי' טויר'ד קמ"א בשם הרמב"ן, וריטב"א ע"ז, מ"ג, ד"ה ואיבעיא וכו"ה דעת או"ז מובא בהג' אשר"י שם, וכן בתוס' ע"ז מג, ד"ה לא תעשון, ועי' שו"ת שאילת יעב"ץ ת"א קע: וביער"ד ח"א דרוש ב, ועי' פת"ש יור"ד שם בשם השל"ה, ובשו"ת לחם רב סי' כא, שו"ת דברי מלכאל ח"ג סי' נ"ח, וערוגת הבשם כללי אחע"א שער עבודה

שבלב מאמר ג', ותולדות שמואל מצוה לט, ועי' הקדמה לשו"ת בית שערים דמעולם לא התפלל ולא אמר דבר שבקדושה במקום שהי' שם צורת אדם, וכמו"כ נהג הגה"ק בע' שו"ת לבוש"מ כמבואר בתולדות קו"א, וע"ע תולדות שמואל קורות הגה"ק מאונסדארף (פ"ז או' י"א), וע"ע דברי שלום סטראָפּקוב בתוספת בסופו עובדא נוראה מתמונות הגה"ק מהר"ש מבעלזא זצ"ל, שאירע אצל בנו הגה"ק מהר"י זצ"ל).

פארציטישע חתונות

(ג) נאָר אפילו לויט די פוסקים המחירים איז נישט דער זמן החופה וחתונה דער פאָסיגער צייט צי די זאָכען, אַ מינוט וואָס פלעגט ביי אונזערע זיידעס זיין אַרימגענימען מיט די פוחלע ערנסטקייט און אינעווייניגסטע ציטער מיט התרגשות פינקט ווי יום הקדוש ביי נעילה אויסגעמישט מיט פרייד אַז מען האָט דערלעבט מיט מזל דעם גליקליכסטען מאָמענט פֿין לעבן ציפּירען די קינדער צי די חופה, וואָס אַסאָך האָבען נעבעך נישט זוכה געווען צי דעם, און אין דער זעלבער צייט זענען די אויגן און האַרץ געווענדעט צום אייביגען באַשעפער, פֿיל מיט לויב אויפֿען פאַרגאַנגענהייט וואָס מען האָט פאַרשידענע דאָרכגעמאַכט, יעדער לויט זיין מצב, ביז מען האָט שוין ענדליך דערלעבט צי קוים ערוואַרטעטע מינוט פֿין פרייד, און בעטענדיג דערביי דעם אלמעכטיגען באַשעפער ער זאָל ווייטער האַלטען די רעכטע האַנט און שיקען פֿאַר די פֿאַר פֿאַלק אַסאָך יאָרען פֿין גליקליך לעבן מיט אידיש נחת צי ציען ווייטער די גאַלדענע אידישע קייט, ביז משיח'ן און די עלטערן זאָלען דערלעבן צי זעהן נחת פֿין זייערע אייניקלעך, מיט'ן נאָכגיין אין די פיסטריט פֿין זייערע אבות, מיט תורה און יראת שמים, בקדושה וטהרה, וואָס איז אָפּהענגיק אין סייעתא דשמיא, און דערפֿאַר האָט מען נישט געשפּאַרט צי לאָזען רינען אַ היפש ביסעל הייסע טרערן פֿאַר און ביי די חופה, ווייל נאָר דאָן זענען מיר פאַרזיכערט אַז די חפלות ברעכען אַדאָרף אַלע אייזערנע מחיצות, און גרייכען ביזען כסא הכבוד, וואָס דאָס ברענגט דערנאָך די ערוואַרטעטע רעזולטאַטען.

(ד) אויך די חתן וכלה האָבן געשפּירט דעם העכסטען טאָג פון זייער לעבן דער יום כיפור פינען גאַנצען פאַרגאַנגענהייט, זיי האָבן געשפּירט פֿאַר וויכטיג דעם עת רצון פינען ערב חתונה אַדאָרכציוויקען דאָס תהלים'ל מיט טרערן פֿין חשובה און חרטה אויפֿען עבר, מיט וואָס מען האָט שוין אָנגעברענגט בערך אַ פערטל טייל פֿין לעבען, אָננעמענדיג אַ פעסטע באַשלוס אויף ווייטער זיך צי האַלטען תורה טריי, מיטען אמת'דיגען אור אַלטען הייליגען אויסגעטרעטענעם וועג וואָס מיר האָבען בירושה פינעם באָרג סיני ביזען היינטיגען טאָג, אָהנע שום פשרות אין מאָדערענעזאַציע וואָס. שטאַמט פֿין בעל דבר, מען האָט גיט

פארשטאנען אז אין די תפלות פין דעם טאָג זענען אָפּהענגיק דור דורות פין ווייטער, דאָס טראַכטענדיג בלוז איז געניג געווען אַריינציברענגען די ריכטיגע מאָס ערנסטקייט, ביי אנשי מעשה האָבען רי מחותנים אויך געפאָסט און מתפלל געווען דעם טאָג, און אַלע אינאיינעם האָבען זיך אויסגעוויינט פאַרען באַשעפער וואָס פירט די וועלט, אַז דער רבש"ע זאָל געבן די זכיה זיי זאָלען אַראָפּ-ברענגען אַ הייליג אידיש געזינט דור, וואָס זאָלען זיין געטרייע דינער פאַרען רבש"ע, ווייל יעצט איז דער עת רצון והתעוררות אויסציעבעטן די אַלע זאָכען, אַ טאָג פין מחילת עונות איז דער זמן ושעת הכושר אין הימל, נאָכדעם ווען אַלע האָבען זיך באַטראַכט אין די סיבה פונעם חתונה, וואָס איז צוליב די גזירה אַז אַ מענטש מוז שטאַרבן, דעריבער מוז מען זעהן די דורות זאָלען זיך ווייטער ציען, האָט דאָס אויפגעוועקט די סטרונעס פין די נשמה אַז אַט אַט וועט מען דאַרפֿען געבן דין וחשבון, דאָס איז געניג געווען אַז מען זאָל ציבראָכען ווערען און חשובה טוהן ווי מען דאַרף, אויך פאַרגעסט מען נישט דער הויפט פין אַלע בקשות, אַז דער שכינה הק' מיטען גאַנצען כלל ישראל זאָלען שוין אויסגעלייזט ווערען נאָך אַזויפיל טויזנט יאָר פין צער און פלאַג מיט מיליאָנען אידישע קרבנות, און מען זאָל זעהן בקרוב דעם גואל צדק.

ה) זעלבסטפארשטענדליך אַז נאָכען אָנפירן אַזא ריין געלייטערטע חשובה'דיגע ערב חתונה, איז דער קבלת פנים געווען אַדורכגענימען מיט געוואָלדיג ערנסטקייט מצד אַלע מחותנים און נאָנטע וואָס ברענגט ע"כ אויך התעוררת אין די אַרומיגע, ווער רעדט נאָך די חופה גרייכט שוין דעם קלימאַט דאָס איז גבוה מעל גבוה, און אַז די אָנהייב חתונה איז געווען אַזוי, האָט זיך אַלעס ווייטער אַזוי געפירט מיט אידישע היימליכקייט, אויסגעמישט מיט הייליגע פרייד און דאָס האָט מען געקענט מיט רעכט אָנריפען אַ אידישע שמחה.

טויל חופות היינט צי טאג

ו) היינט ליידער מיט די בילדער, וואָס דער בעל דבר האָט אינטערגעריקט, האָט ער קינסטליך אַ קנאַק געטוהן אויפֿען אידישליכען געשמאַק און התעוררת מיט ערנסטקייט פין די חופה און חתונה, און זי גענצליך פאַרניכטעט, דער בעל דבר איז אַ פיפּיגער סוחר אין זיין ליין ער פאַרשטייט אַז אַפצירעדן פין מאַכען חופות וועט זיך אים נישט איינגעבן דעריבער האָט ער אויסגערויבט דעם צענטראַל פונקט פינעם חופה און חתונה, און זיך פולקאם באַגעניגט מיט דעם, ווייל מיט דעם האָט ער שוין אַלעס, דאָס חיות דער נשמה און לעבהאפט מיט אידישע פרייד און התעוררת האָט ער ציגענימען און איבערגעלאָזט דעם גוף, בלוז חיצוניות איז געבליבען.

סדר היום ערב חתונה, וחתונה - מודרני

(ז) לאמיר אביסעל ארייניקען אין דעם פיקטשור חופה וויאזוי דאס גייט צי, קודם ערב חתונה איז דער גאנצער קאפ געווינדעט און דער בילדער מאכער זאל אומבאדינגט נישט פארפאסען צי קימען, און דערפאר נעמט שוין די קליידער צורישונג לאנגע שעה'ן, ווייל יעדער בר דעת פארשטייט גאנץ וואויל אז דא האנדעלט זיך פין א לעבענס פראגע ווייל אזוי ווי מען קוקט אויס ביי די חתונה, אזוי וועט מען אויסזעהן אויף די בילדער, שטענדיג, און דאס וועט מען קוקען א גאנץ לעבען, צוזאמען מיט אלע קרובים, דאס איז נישט קיין קלייניקייט! און ווער רעדט נאך טאמער דער אנצוג אדער אנאנדער לבוש איז עפעס נישט פערפעקט ווי מען האט געוואלט, דעמאלטס איז שוין דער גאנצער חתונה אויסגעמישט מיט עגמת נפש געפילען, יעדענפאלס אפילו דארט ווי דער ערב חתונה איז שוין אדאך מיר ווייניגער ווי עס דארף, קימט צום קבלת פנים און חופה הייבט זיך אן די קאמעדיע, ווייל ווי פאר יעדען באקאנט ביי די פיקטשור חתונות ווערט גענימען א בילד פין יעדע באוועגונג און גוומא, סיי פין די פאר פאלק סיי די מחותנים און משפחה, ווען א פרעמדער וואס איז נישט געוואוינט צי די זאכען, פאלט אריין צי אזא סארט חתונה קען ער זיך וואלגענען פאר געלעכטער ציקענדיג דעם גאנצען הלוך ילך. און עס גלייבט זיך שווער אז דאס איז אין אמת'ן א חתונה, נישט א שווי-שפיל. די מחותנים זיצען מיטען חתן איין בילד! אלע שטייען נאך א בילד! מען ברענגט צי די משפחה נאך א בילד! איין מחותן גיט לחיים, נאך א בילד! א שיינער איד גיט לחיים נאך א בילד! דער חתן איז מקבל קנין א בילד! דער חתן שרייבט אינטער דעם נאמען א בילד! די מחותנים געבן זיך מול טוב א בילד, דער חתן טיט אן דעם קיטעל א בילד, דאס איז ביי טייל עולם, ביי די ריכטיגע איז די גאנצע חתונה פאטאגראפירט, נאך דאס איז נאך גארנישט דער בילדער מאכער גייט צי צים חתן אין טיילט אים איין וואס צי טוהן. יעצט זיך! יעצט שטיי! יעצט גיי! יעצט לאך! אויב ער האט עפ"י טעות געגעבן לחיים אהנע שמייעל מוז ער נאכאמאל געבען לחיים, איך ווייס א פאסירונג ווי דער חתן האט געוואלט עפענען די גרויסע חלה נאך א טאג פאסטען, האט זיך אנגעריפען דער בילדער מאכער, איין מינוט!! איך בין נאכנישט גרייט!! אין דער חתן האט געפאלגט, דאס איז א מעשה ישי"י, און מי ידוע וויפיל חתנים האבען געדארפט ווארטען מיטען רינגעל ווילאנג דער פאטאגראפאר איז געווען גרייט.

אידישער טעם אין חתונה

(ח) עכ"פ אזוי ווערט אנגעפירט די חופה און חתונה מיטען מצוה טאנץ, יעצט טראכט אריין! קען מען שפירען אפילו א ברעקל ערנסטקייט אזא צייט

ווען יעדע מינוט מיי מען זיין גרייט מיט אלע פיטשובקעס כדי מען זאל וישט אויסקוקען נאכער ווי א גאנצער חוזה אויפן בילד, שטעלט אייך פאר וואס פאר א עגמת נפש דאס וואלט געקענט זיין ווען אויפן בילד פין די חופה זעהט מען דעם חתן מיטען שטריימעל אביסעל געריקט אין דער זייט, ווער רעדט נאך אויב מען וועט זעהן אז עס איז געפאלען א טרער ביים חתן, איז מען ח"ו פאר-אומגליקליכט א גאנץ לעבן (לשיטתם). דעריבער איז דער גאנצער קאפ פין אלע מחותנים צי שמייכלען און אכטונג געבען אויף די מלבושים און אויפפירונג א גאנצע חתונה מען זאל ח"ו נישט קימען צי קיין בויונות אויף די בילדער ווייל גדול כבוד הבריות, אין דערפאר איז א ערנסטע שאלה אויב מען דארף מאכען די ברכה מחיר אסורים נאך די חתונה, ווייל ביז דאן איז מען געווען כמעט ווי געבינדען און געמיזט זיצען-שטיין, באוועגלאז ווי געלעמט ח"ו. און אזוי פארלירט זיך די ערנסטקייט פין די חופה, און דעם ריכטיגען טעם פין א פרייליכע אידישע שמחה, און עס ווערט אלעס פארוואנדעלט אין א שפיל, ל"ע, ווייל דאס געשטעלט פין אזא חופה איז פינקט ווי מען זאל וועלען פארשטעלען א שפיל פין א פארציטישען חופה וואזוי עס האט אויסגעזען, ווייל דער חיזוניות זעט אויס דער זעלבער, (אויסער די צניעות און בילדער) אויף אזוי ווייט אז עס איז אמאל פארגעקומען דאס מחמת דעם בלבול פין בילדער מיט טעיפ רעקארדער ביי די חופה, איז ענטשטאנען א גאנצע טומעל ווייל קיינער אריינרעכענדיג דעם חתן האט נישט געדענקט אויב ער האט געזאגט, הרי את" ביים געבן דעם רינגעל.

ט) און ועל כולם ווי קען מען נאך ערווארטען די דרינגענדע חסדים פין הקב"ה וואס דארף אויסגעפועלט ווערען ביי די חופה, אינדערציט וואס מען פארגעסט דעם עיקר צי בעטן דעם באשעפער, און מען לאזט ארייסגעליטשען דעם זעלטענעם עת רצון, מיט עולם הזה'דיגע פארבלענדענישן. און מיר פסקנ'ן הבא לטהר מסייעין לו און ווי איז דער „לטהר" דאס וואס מען זיכט העלפט מען פין אויבען אויב די גאנצע שטרעבונג איז די בילדער זאלען געלונגען פערפעקט, העלפט מען דאס, און די זיידעס וואס קימען אראפ פין יענעם עולם זענען אדאי נישט גרייט דארכצומאכען די אלע עולם הזה'דיגע צערעמאניעס, און גאנץ זיכער אז זיי מארשירען זיך אוועק חיוך ביים אָנקום, דאס זעלבע מיט די אויבענדערמאנטע שטיב חופות, דעריבער געדענקט דאס איר געפינט זיך אויפן שידוועג, אָדער בילדער ככל הגוים, אָדער להבדיל עד אין קץ די זיידעס און טאטעס שנהרגו על קדוה"ש, ביי די חופה זיך מיטציפרייען, צוזאמען מיט די שכינה הקדושה.

דעריבער אזוי ווי לא אלמן ישראל און ב"ה עס איז נאכנישט אזוי שטארק איינגעריסען, ביים היימישען עולם, דארף מען דאס ווייטער אנהאלטען מיט

עקשנות, און נישט זיך מקנא זיין אין די פאָר שטיבער ליידער וואָס האָבען איינגעריסען דעם צוים, ווי עס שטייט, אל תקנא לבך בחטאים, כ"א ביראת ד' כל היום" זייט זיך ליבערשט מקנא אין די ערליכע אָפּגעהיטענע אידען, וואָס פירען זיך פינקט אַזוי ווי ביי זייערע טאַטעס און זיידעס.



די אומגליקען וואס קומען פון „פוטער מאנטלען“ און „גאַונס“

עס איז ליידער שטאַרק צעשפרייט געוואָרען ביי היימישע אידען שומרי תורה ומצות אַז זיי לאָזען די ווייבער זיך קליידען מיט טייערע פוטער „מאַנטלען“ („Fur Coat“) עס איז איבריג צו זאָגען אַז נאָך אין דער אַלטער היים אין אייראָפּע איז געווען באַוואוסט ביי אַלע אידען אַז דאָס איז אַ בגד של פריצים, און אַזוי איז געווען אָנגענומען אין אַלע אידישע קרייזען, דערפאַר קלינגט טאַקע אומגלויבלעך, אַז דאָ אין אַמעריקע האָט זיך דאָס רעדעל אַדריי געטוהען און די מאָדע האָט זיך אַריינגעכאַפּט צו גאָר היימישע אידען, נישט קיין חילוק אָרעם אָדער רייך.

שוין אָפּגערעט פון דעם וואָס עס ווערט פאַרשווענדעט אויסגעהאָרעטע אידישע געלטער אויף אַזעלכע איבריגע קליידונגען, וואָס מיט דעם געלט האָט מען געקענט מחי' זיין צענדליגער אידישע נפשות אין ארצנו הקדושה. וואָס גיין ממש אויס פון הונגער, און קוקען אַרויס נאָך יעדע פרוטה וואָס מען שיקט זיי פון דאַנעט.

וויפיהל הערצער פון חתנים וכלות וואָלט מען געקענט דערפרייען מיט די געלטער, וואָס ווערען פאַרשווענדעט אויף די לוקסוס מאַנטלען? וואָס ליידער איז דאָס נישט קיין זעלטענע ערשיינונג אַז צוליב געלט מאַנגעל ווערען אָפּגע- שטופט חתונות אויף חדשים און יאָרען.

הונדערטער ליידענדע וואָס קענען נישט צוקומען צו די נויטיגע מעדעצינישע הילף און קענען זיך נישט ערלויבען אונטערזוכט צו ווערען דורך פראַפעסאָרען, וואָס פעלט זיי אויס ממש צו דערהאַלטען דאָס לעבען, אַלעס צוליב זייער געדריקטען געלט מצב.

וויפיל עלטערען מוזען שיקען די קינדער אַרבעטען פריצייטיג און רייסען זיי אָפּ מיט געוואָלד פון דער גמרא. שיקן זיי אַוועק פאַרשוואַרצט צו ווערען ביי דער אַרבעט, ווייל די עלטערען זענען צעבראָכען, און קענען נישט אויסהאַלטען דעם ריזיגען דעפיציט?

וויפיל כולל יונגעלייט האָבען געמוזט צומאַכען די גמרא און גיין אַרבעטן, כדי צו קענען נאָכקומען דאָס לוקסוס שטייגער לעבען וואָס די יודענע וויל נישט פאַרזיכטען, וואָס אין דעם נעמט דער „פאַר קויט“ דעם גרעסטען טייל, פון די טויזענטער דאָלערס וואָס מ'באַצאָלט פאַר אַ פאַר קאויט“, וואָס פון דעם געלט וואָלט אַ כולל יונגערמאַן געקענט זיך אויסלעבען בהרחבה אַ קיילעכדיגען יאָר.

דערפאַר חשובע אידען פאַרגעסט נישט דעם עיקר חכלית פון לעבען אַרויסצוהעלפען אַנדערע אידען אין זייער נויט, צו ערמעגליכען עלטערען חתונה מאַכען זייערע קינדער, און מחי' צו זיין צובראָכענע הערצער וואָס האָבען נישט פון וואו דורכצושטופען זייער טאָג טעגליכען בחזשעט. און דער הויפט אייער אייגענעם לעבען און געזונט וואָס ווערט רואינירט דורך אַנשטרענגען זיך און אַרבעטען ווי אַ פערד מיט „אָווער-טיים“ כדי צו קענען נאָכקומען אַלע וואַבערישע פאַרלאַנגען.

מיר קענען אויסרעכענען פאַרשידענע אומגליקען וואָס האָבען פאַסירט די לעצטע פאַר צענדליג יאָר, מענטשען האָבען געליטען פון שווערע האַרץ אַטאַקעס, דורכען אַנשטרענגען זיך מיט אַרבעטען אָווער-טיים צו קענען נאָכ-קומען די לוקסוס פון „פאַר קויטס“ וואָס די יודענע האָט נישט געוואָלט פאַרזיכטען, צענדליגער שלום בית'ער זענען צושטערט געוואָרען דורכען לוקסוס געיאָג, צענדליגער יאָרען זענען אָפּגעשניטען געוואָרען פון מענטשענ'ס לעבען דורך רעגעניש און האַרץ עסעניש וואָס די „פאַר קאויטס“ האָבען פאַראורזאָכט. דעריבער אויב איהר ווילט אָנפירען אַ רואיג כשר אידיש לעבען מיט געזונט און לאַנגע יאָרען פון אמת'דיגע פרייד און זעהען אידיש נחת ביי די קינדער און אייניקלעך, איז דער איינציגער וועג צו פאַרזיכטען אויף די „פאַר קויטס“ און אַזוי אויך אויף אַלע אַנדערע מותרות.

אויסער די אַלע אויבענדערמאָנטע סיבות נישט צו טראָגען קיין „פאַר קאויטס“ מוזען מיר באַמערקען אַז גלייכצייטיג איז דאָס אויך פאַרבאָטען לויט דער הלכה, אַזוי ווי עס ווערט געברענגט אין שו"ת דברי חיים (ח"א יו"ד סי' ל') אַז אַ פרוי וואָס גייט מיט דעם לבוש איז עובר אַן איסור פון דער תורה הק', אין די צייטען פון בית המקדש וואָלט זי באַקומען 39 קלעפּ מיטען לעדערנעם קאַנטשיק.

נאָך שרייבט דער צאָנזער צדיק זצ"ל (שו"ת דברי חיים ח"ב יו"ד סי' נ"ח) מיט שאַרפע ווערטער אַז אַ פריצות'דיג בגד טאָר אַ אידישע טאָטכער נישט גיין געקליידעט מיט דעם.

דער הייליגער דושיקעווער זצ"ל שרייבט (שו"ת אמרי נועם יו"ד ח"ב סי' ט"ז) דאָס מען זעהט בשיינפירליך אַז דאָס גאַנצע אידישקייט הענגט פאַלקום אויף דעם.

דאָס זעלבע שרייבען אויך אַנדערע גאונים וצדיקים זצ"ל (שו"ת משיב הלכה יו"ד סי' ז' וסי' ח', ערך ש"י יו"ד סי' קע"ח) דערפאַר דאַרפען וויסען די אַלע

וואָס טראָגען די, פאָר קאוויטס" אז דאָס אחריות פון עקזיסטענץ פון אידענטום ליגט אויף זייערע פלייצעס.

געדענקט ברידער! אַלע אומגליקען קומען פון פריצות (חפץ חיים באגרת, ר"ה קאלאמאיער בכל ספריו, ספר מחנ"ק). און נאָר דורכען זכות פון צניעות ווערט מען באַשאָנקען פון הימעל מיט גליק און פרידען און אַסאך אידיש נחת.

„גאונס“

עס איז ליידער גיט באקאנט פארען ברייטען חרדישען ציבור די געוואלדיגע גרויסע פירצה וואס האט זיך אריינגעכאפט איז היימישע שטיבער, צי טראגען לאנגע קליידער ביז דער ערד המכונה, גאון" (Gown), אויף אידישע שמחות!

מורי ורבותי! לאָמיר זיך אליין באטראכטען ווי מיר האָלטען! דאס ווייט יעדער אז פאר אסאך יארען צוריק האט זיך קיינער נישט גע'ענט פארשטעלען אינעם ווילדסטען חלום אז מיט אזא מין לבוש וואס דעו בעל דבר האָט ערפינדען אין פאָרז (פונקט ווי אלע אנדערע מאדעס) אין צישפּו יט ביי די גוים להבדיל, זאל זיך א כשר'ע אידישע טאכטער, א אייניקעל פון אונזערע הייליגע אבות אברהם, יצחק, ויעקב, זיך קענען מיט דעם אָנקליידען, אין דערפאָר ווען מען האט געזען איינעם אזוי געקליידעט איז דאָס נישט געווען מער קיין צווייפעל אז דאס מיו זיין א גויטע, גיט א קיך ווי ווייט מען איז געזינקען אז מען שעמט זיך נישט צי גיין מיט דעם, בפרט אויף שמחות, עס איז זייער באוואוסט דאָס הייליג וואָרט פין גארליצער רב זי"ע וואס פלעגט זאגען, וויאזוי ווערט באַשאַפן א מאדע? דער בעל דבר איז ממציא א פריצות'דיגען לבוש, און טיט זיך אָהן מיט דעם, און שפאצירט אדאך די פאריזער גאַסען, אין אַ טאָג שפעטער איז דאס שוין צישפרייט אין די גאנצע וועלט, דאס הייסט מאדע! היינט שטעלט אייך פאר ווי מיר האלטען אויף די וועלט! מיט די מלבושים ווערען געקליידעט אידישע טעכטער פין גאר היימישע שטיבער, אין טאקע אויף אידישע שמחות, שומו שמים!! יעדער זיכט דאך אוודאי אז ביי זיין שמחה אין חתונה זאלען ערשיינען זיינע זיידעס (כמבואר בזה"ק ובשאר ספה"ק) היינט ווי קענט איר זיך פארשטעלען אז די הייליגע געלייטערטע זיידעס פין יענע וועלט וואס זענען אומגעקומען אויף קידוש השם טאקע פין די גוים רוצחים בני עשו, זאלען קענען שטיין רוהיג אין ציקיקן ווי אלע מחתונות'טעס אין אנדערע געסט זענען גוי'ש געקליידעט לויט די מאדע וואס מען האט זיך אָפגעלערנט פין די גוים אין רשעים וואס האבען זיי אומגעברענגט.

איז קיין קלער נישט דאָ אז די עלטערן פין יענעם עולם דרייען זיך אויס און גייען אוועק, פוהל מיט עגמת נפש אין צער טראַכטענדיג דאָס זענען אונזערע פירות? דאס זענען טאקע אונזערע קינדער? איז דאס טאקע די קינדער וואס מיר האבען זיך נאָך זיי געטרייסט ווען מען האָט אונז לעבעדיגערהייט פאַרברענט אויף די שטייער הויפנס? טראַכטענדיג אז עפעס א אנדענק וועט כאטש איבערלייבען!

וואָלט מען געהאַט הייליגע אויגען וואָלט מען געזען קלאר דאס גאנצע בילד אין דאָס וואָלט זיכער צישטערט די גאנצע פרייד פון די מחותנים, נאר מיר האָבען נישט די זכר דאס צי זעהן, אָבער גלייבען גלייבט יעדער אז די הייליגע אבות וואָס האָבען זיך מוסר נפש ביי זייער לעבען אויף יעדען זקדוק קל של דברי סופרים, כ"ש אויף א לבוש וואס איז אסור מכח חוקת הגוי, וואס דער הייליגער חת"ס אין אנדער ספרים שרייבען אז דאס ברענגט רח"ל צו שמה, און צי ווערען גוים, השם ישמרנו. האבען פון דעם געוואלדיגען צער.

דער גאון וצדיק ר' שלמה קלוגער שרייבט (שו"ת טוטו"ד קמא קפ"ח) אז די וואס טראגען גוי'שע מלבושים ווערען פאררעכנט פונקט ווי גוים, דער שו"ת בית שלמה (ח"א יור"ד קצו) שרייבט אז דאס איז דער ערשטער גורם מען זאל ווערען אויסגעמישט צווישען גוים רח"ל.

מיר ווילען ערקלערן דא א ווינדערליכע רעטעניש וואס ערליכע אידען פלאגן זיך שוין לאנג צי פארענטפערן פארוואס געוויסע נשים צדקניות האלטען נישט ביים אנטוהן ערליכע באשיידענע מלבושים, וויפיל דער מאן זאל בעטען בתחנונים, אפילו מען זאל איר איבערצייגען פיהל מאל אז זי קויפט איין פאר זיך און די קומענדיגע דורות עולם הבא [ווייל די קינדער וואקסען נאך די עלטערן געווענליך] אלעס העלפט נישט, קוים ווערט דאס א מאדע, דארף מען אפלו איין ווארט נישט זאגען אין אליינס טיט מען זיך מיט דעם קליידען?? דער ענטפער וועלען מיר געבען, ווילאנג דאס איז נישט א מאדע לאזט נישט דער יצה"ר, אט ווערט דאס א מאדע בעט זיך דער יצה"ר מען זאל דאס אנטוהן!

נאר דער קשיא בלייבט נאך אלץ שווער וואס פאר א הנאה האט דער בעל דבר צי מאכען פון א ערליכען לבוש א מאדע? דער תירוצ' לערנען אונז די חז"ל (ב"ב פ"א), דער בעל דבר האט געוואלדיג גרויס אינטערעס אין דעם ווייל דארך דעם ווערט דער קטרוג אסאך גרעסער אין הימעל, מיט די טענה הייטכן ביז יעצט האט מען נישט געקענט? נאר אלס מאדע קען מען? אויסער דעם האָט דאָס אָן אַנדער באַדייטונג, צי פארבלענדען די אויגען, אז דער מאדע באדייט נישט אלס פריצות (שוחט משום מאי מחייב? משום צובע!, כל שקר שאי"ב קצח אמת, אינו מחקיים!)

יעצט בארעכנט אייך אידישע טעכטער וואָס דארפען ציעהן די הייליגע קייט, פון די פריערדיגע דורות וואָס פארא פנים וועט מען האבען נאך הינדערט צוואנציג יאר פאר די אייגענע עלטערען אין צדיקים, זיי וועלען דאָך נישט קענען קיען אין פנים אריין, וואָס מען האָט זיי פאַרשעמט אַזוי שטאַרק זייענדיג אויף דעם עולם, אַוועקגעטריבען מיט די אייגענע הענט פון די שמחות, אין מצער געווען זייער נשמות, חוץ דעם וואס מען האט אָפּ פאר די קינדער אזוי ווי דער חפץ חיים ז"ל שרייבט אז אַלע צרות פון קליינע קינדער נעמט זיך פון דעם.

דערפאַר דאַרף מען וויסען יעדע פרוי וואָס גייט מיט די סאַרט קליידער אָדער קירצע קליידער, נעמט אַ חלק אין די אומגליקען וואָס פאַסירט ליידער לעצטענס זייער אָפט, מיט קליידער קינדער ד' ירחם. אין דעם זכות וואָס מיר וועלען מקבל זיין זיך אויפציפירען ערליך אידיש בצניעות, וועלען מיר אויסגעלייזט ווערען בקרוב.